

ಕಜ್ಜಿನ ರಸದಿಂದ ಅಧಿಕ ಲಾಭ ಗಳಿಸಿದ ಚಿದಾನಂದ

ಅರುಣ ಕ್ಯಾಲಕೊಂಡ

ರೈತ ಸಂಪರ್ಕ ಕೇಂದ್ರ, ಹಳಿಯಾಳ, ಉತ್ತರ ಕನ್ನಡ - ೫೮೧ ೩೨೯

☎: ೯೫೯೧೯ ೮೭೫೫೯

ಮಿಂಚಂಚೆ: arunkyalakond@gmail.com

ಸಂಸ್ಕರಣೆಯಿಂದ ಕೃಷಿ ಅಥವಾ ಹೈನುಗಾರಿಕೆಯ ಉತ್ಪನ್ನಗಳ ಮೌಲ್ಯವರ್ಧನೆಯಾಗುತ್ತದೆ. ಕಬ್ಬನ್ನು ನೇರವಾಗಿ ಕಜ್ಜಿನ ಫ್ಯಾಕ್ಟರಿಗಳಿಗೆ ಮಾರುತ್ತಿರುವ ರೈತರಿಗಾಗಿ ಈ ಲೇಖನದಲ್ಲಿ ಒಂದು ಉತ್ತೇಜನಕಾರಿ "ಹೊಳೆಹು" ಸಿಗುತ್ತದೆ. ಕಜ್ಜಿನ ರಸ ತಯಾರಿಸಿ ಮಾರುವುದರಿಂದ ಲಾಭಾಂಶವನ್ನು ಹೆಚ್ಚಿಸಿಕೊಳ್ಳಬಹುದು ಎಂಬುದಕ್ಕೆ ಕೃಷಿ ಅಧಿಕಾರಿಗಳೊಬ್ಬರು ಬರೆದಿರುವ ಈ ದೃಷ್ಟಾಂತಗಳನ್ನು ರೈತರು ಗಮನಿಸಬಹುದು.

ಕೃಷಿ ಉತ್ಪನ್ನಗಳನ್ನು ನೇರ ಮಾರಾಟ ಮಾಡದೆ, ವಿಭಿನ್ನ ರೂಪದಲ್ಲಿ ಸಂಸ್ಕರಿಸಿ ಮಾರಾಟ ಮಾಡುವುದರಿಂದ ಸ್ವಂತ ಉದ್ಯೋಗ ಮತ್ತು ಹೆಚ್ಚಿನ ಆದಾಯ ಪಡೆಯಬಹುದೆಂದು ಸಾಬೀತು ಮಾಡಿದ ಶ್ರೀ ಚಿದಾನಂದ ಫಕ್ಕೀರಪ್ಪ ಮೇತ್ರಿ ಅವರು ಕಬ್ಬು ಬೆಳೆದ ಮುಖ್ಯ ರಸ್ತೆಯ ಪಕ್ಕದ ಹೊಲದಲ್ಲೇ, ಸಣ್ಣ ಪ್ರಮಾಣದ ಕಬ್ಬು ನುರಿಸುವ ಯಂತ್ರ ಹಾಕಿ ನಿರಂತರ ಕಬ್ಬಿನ ಹಾಲು ಮಾರುತ್ತಿರುವ ಉದ್ಯೋಗ ಎಲ್ಲರನ್ನು ಆಕರ್ಷಿಸುತ್ತಲಿದೆ.

ಉತ್ತರ ಕನ್ನಡ ಜಿಲ್ಲೆಯ ಹಳಿಯಾಳ ತಾಲ್ಲೂಕಿನಾದ್ಯಂತ ಕಬ್ಬಿನ ಬೆಳೆ ಕ್ಷೇತ್ರ ಹೆಚ್ಚಾಗಿದ್ದು, ಬೆಳೆದ ಕಬ್ಬನ್ನೆಲ್ಲ ನೇರವಾಗಿ ಸಕ್ಕರೆ ಕಾರ್ಖಾನೆಗೆ ಮಾರಿಕೊಳ್ಳುವುದು ಸಾಮಾನ್ಯ. ಇದಕ್ಕೆ ವ್ಯತಿರಿಕ್ತವಾಗಿ ಕೇರವಾಡ ಗ್ರಾಮದ ಶ್ರೀ ಚಿದಾನಂದ ಫಕ್ಕೀರಪ್ಪ ಮೇತ್ರಿ ಮತ್ತು ಇವರ ಸಹೋದರನ ಮಗನಾದ ಶ್ರೀ ಸುಶಾಂತ ಹೊಸ ಯೋಚನೆಯ ಫಲವಾಗಿ, ಕಬ್ಬು ನುರಿಸುವ ಚಿಕ್ಕ ಯಂತ್ರವನ್ನು ಕೃಷಿ ಇಲಾಖೆಯಿಂದ ಶೇ. ೯೦ ರ ಸಹಾಯಧನದಲ್ಲಿ ಪಡೆದು ಶುರು ಮಾಡಿಕೊಂಡಿದ್ದಾರೆ. ಇವರ ಕಬ್ಬಿನ ಹೊಲವು ಧಾರವಾಡದಿಂದ ಹಳಿಯಾಳಕ್ಕೆ ಸೇರುವ ಮುಖ್ಯ ರಸ್ತೆ ಬದಿಗೆ ಇರುವುದರಿಂದ, ಪ್ರಯಾಣಿಕರ ಬಾಯಾರಿಕೆ ನೀಗಿಸಲು, ಕಬ್ಬಿನ ಹಾಲು ಮಾರುವ ಮಳಿಗೆ ರೂಪಿಸಿಕೊಂಡಿದ್ದಾರೆ. ದೀರ್ಘ ಪ್ರಯಾಣ ಮಾಡುತ್ತ ಬರುವ ಪ್ರಯಾಣಿಕರು ಇಲ್ಲಿ ನಿಂತು ಕಬ್ಬಿನ ಹಾಲು ಕುಡಿದು ಪ್ರಯಾಣ ಮುಂದುವರಿಸುತ್ತಿರುವುದರಿಂದ ಈ ರೈತರಿಗೆ ಲಾಭದಾಯಕ ಉದ್ಯೋಗ ನಿರ್ಮಾಣವಾಗಿದೆ.



ಕೃಷಿ ಇಲಾಖೆ ಸಹಾಯಧನದಲ್ಲಿ ಪಡೆದ ಯಂತ್ರ

ಸಮಗ್ರ ಕೃಷಿ: ಶ್ರೀ ಮೇತ್ರಿ ಅವರು ಕೇರವಾಡ ಗ್ರಾಮಕ್ಕೆ ವಲಸೆ ಬಂದು, ರಸ್ತೆ ಪಕ್ಕದ ಎರಡು ಎಕರೆ ಜಮೀನು ಸಾಗುವಳಿ ಮಾಡಿದ್ದು, ಇಂದು ವರದಾನವಾಗಿದೆ. ಕಳೆದ ಏಳು ವರ್ಷಗಳಿಂದ ಕಬ್ಬನ್ನು ಬೆಳೆಯುತ್ತಿದ್ದಾರೆ.

ಚಿದಾನಂದ ಫಕ್ಕೀರಪ್ಪ ಮೇತ್ರಿ ಅವರು ಆರೋಗ್ಯ ಇಲಾಖೆಯ ಅಂಬ್ಯುಲೆನ್ಸ್ ವಾಹನ ಚಾಲಕರಿದ್ದು, ಕಾಮರ್ಸ್ ಪದವೀಧರನಾದ ಯುವಕ, ಸುಶಾಂತನ ಸಹಕಾರದಿಂದ ೮೦ ಮಾವು, ೨೦ ಲಿಂಬು ಹಾಗೂ ೧೨ ಚಿಕ್ಕ ಗಿಡಗಳನ್ನು ಸಹ ಪೋಷಿಸಿದ್ದಾರೆ. ಇವರು ತೋಡಿಸಿದ ಕೊಳವೆ ಬಾವಿ ಕೇವಲ ಒಂದು ಇಂಚು ನೀರು ಸಿಗುತ್ತಿರುವುದು, ಸಾಲದಾಗಿ ಎರಡು ಕಿ. ಮೀ. ದೂರದ ಶಿರಗಾಪೂರವರ ಹೊಲದ ನೀರನ್ನು ಪೈಪ್ ಮುಖಾಂತರ ತಂದು, ಸಮಗ್ರ ಕೃಷಿ ಆರೈಕೆ ಮಾಡಿಕೊಂಡಿರುವುದು ಮೆಚ್ಚುವಂತಹದು.

ಮೇಲಮಟ್ಟದ ಜಮೀನು ಆಗಿದ್ದರಿಂದ, ಭೂಮಿಯ ಫಲವತ್ತತೆ ಕಡಿಮೆ ಇರುವುದನ್ನು ಮನಗಂಡು, ಇವರು ಸಂಪೂರ್ಣ ಸಾವಯವ ಕೃಷಿ ವಿಧಾನಗಳಿಂದಲೇ ಕಬ್ಬು ಮತ್ತು ಹಣ್ಣಿನ ಗಿಡಗಳನ್ನು ಬೆಳೆದಿದ್ದಾರೆ.

ಕಬ್ಬಿನ ಬೇಸಾಯಕ್ರಮ: ಕಬ್ಬಿನಿಂದ ಹಾಲು ಪಡೆಯಲೆಂದೆ "ಚಂದಗಡ" ಕಬ್ಬಿನ ತಳಿಯನ್ನು ಶ್ರೀ ಪದ್ಧತಿಯಲ್ಲಿ ಬೆಳೆಯುತ್ತಿದ್ದಾರೆ. ಯುವಕ ಸುಶಾಂತ, ವಾಣಿಜ್ಯ

ಪದವೀಧರನಾದರೂ, ವಿವಿಧ ಸಂಸ್ಥೆಗಳಲ್ಲಿ ತರಬೇತಿ ಪಡೆದಿದ್ದರಿಂದ, ಹೆಚ್ಚು ಅಂತರದ (ಮೂರುವರೆ ಅಡಿ) ಸಾಲುಗಳಲ್ಲಿ ಕಬ್ಬನ್ನು ಬೆಳೆದು, ಮಿತವ್ಯಯದ ನೀರಾವರಿಗೆ ಅನುಕೂಲ ಮಾಡಿಕೊಂಡಿದ್ದಾನೆ. ಸಾಲುಗಳ ಮಧ್ಯೆ ಮನೆಗೆ ಬೇಕಾಗುವ ಕಾಯಿಪಲ್ಲೆಗಳನ್ನು ಸಹ ಬೆಳೆದುಕೊಳ್ಳುತ್ತೇನೆಂದು ಹೆಮ್ಮೆ ಪಡುತ್ತಾನೆ. ಇತ್ತೀಚೆಗೆ ೧೦ ಗುಂಟೆ ಜಾಗದಲ್ಲಿ ಗೆಲಾರ್ಡಿಯಾ ಹೂವನ್ನು ಬೆಳೆದು ಹೊಸ ಅನುಭವ ಪಡೆದಿದ್ದಾರೆ.

ಹಂತ ಹಂತವಾಗಿ ೩ ವರ್ಷಗಳಿಗೊಮ್ಮೆ ಕಬ್ಬಿನ ಕುಳೆಯ ಬೆಳೆಯನ್ನು ಬದಲಾಯಿಸುತ್ತಿರುವುದರಿಂದ ಪ್ರತಿ ಏಕರೆಗೆ ೪೦ ಟನ್ನಿನಷ್ಟು ಕಬ್ಬಿನ ಇಳುವರಿ ಪಡೆಯುತ್ತಿದ್ದಾರೆ. ಎರಡು ಏಕರೆಗೆ ೮೦ ಟನ್ನಿನಷ್ಟು ಕಬ್ಬಿನ ಇಳುವರಿ ಬಂದರೂ ಸಹಿತ ಕೇವಲ ೬೦ ಟನ್ನಿನಷ್ಟು ಸಕ್ಕರೆ ಕಾರ್ಖಾನೆಗೆ ರವಾನಿಸುತ್ತಾರೆ. ಅಲ್ಲಿ ಪ್ರತಿ ಟನ್ನಿಗೆ ರೂ. ೨,೦೦೦ ಗಳಂತೆ ದರ ಸಿಕ್ಕರೂ ಸಹ ರೂ. ೧,೨೦,೦೦೦ ಆದಾಯ ಸಿಗುತ್ತದೆ. ಬಾಕಿ ೨೦ ಟನ್ನಿನ ಕಬ್ಬನ್ನು ಇವರು ಸ್ವತಃ ಸ್ಥಾಪಿಸಿದ ಕಬ್ಬು ನುರಿಸುವ ಯಂತ್ರದಿಂದ ಹಾಲನ್ನು ತಯಾರಿಸಿ ಮಾರುತ್ತಿದ್ದಾರೆ.

ಕಬ್ಬಿನ ಹಾಲಿನ ಲಾಭ: ಪ್ರತಿ ದಿವಸ ೧೨೦ ಗ್ಲಾಸ್‌ನಷ್ಟು ಕಬ್ಬಿನ ಹಾಲನ್ನು ತಯಾರಿಸಿ ರೂ. ೧೦-೦೦ ರಂತೆ ಮಾರುತ್ತಿದ್ದಾರೆ. ನವೆಂಬರ್ ತಿಂಗಳಿನಿಂದ ಏಪ್ರಿಲ್ ತಿಂಗಳವರೆಗೂ ಈ ಹಾಲಿನ ಮಾರಾಟದಿಂದ ಅವರಿಗೆ ಆದಾಯ ರೂ. ೨,೧೬,೦೦೦/- ನಿರೀಕ್ಷಿಸುತ್ತಿದ್ದಾರೆ. ಈ ವ್ಯವಸ್ಥೆಗೆ ಅವರು ಬೆಳೆದ ಕಬ್ಬಿನಲ್ಲಿ ೨೦ ಟನ್ನಿನಷ್ಟು ಕಾಯ್ದಿರಿಸಿಕೊಂಡಿರುತ್ತಾರೆ. ಸುಶಾಂತನ ಪ್ರಕಾರ ೬ ತಿಂಗಳಲ್ಲಿ ದಿವಸಕ್ಕೆ ೧೨೦ ಗ್ಲಾಸ್‌ನಂತೆ ೨೧೬೦೦ ಗ್ಲಾಸ್ ಹಾಲು ಪಡೆದು ರೂ. ೧೦-೦೦ ರಂತೆ ಮಾರಿದರೆ ರೂ. ೨,೧೬,೦೦೦ ಆದಾಯವಿದೆ ಎನ್ನುತ್ತಾರೆ. ಪ್ರತಿ ಟನ್ನಿಗೆ ರೂ. ೨,೦೦೦ ಗಳಂತೆ ಕೇವಲ ರೂ. ೧,೬೦,೦೦೦ ಗಳು ಮಾತ್ರ ಸಿಗುತ್ತದೆ. ಆದರೆ ೨೦ ಟನ್ನಿನ ಕಬ್ಬನ್ನು ಹಾಲು ತಯಾರಿಸಿ ಮಾರಿದರೆ ರೂ. ೨,೧೬,೦೦೦ ಗಳಂತೆ ಆಗುತ್ತದೆ ಹಾಗೂ ೬೦ ಟನ್ನಿನ

ಕಾರ್ಖಾನೆಗೆ ಮಾರಿದರೆ ರೂ. ೧,೨೦,೦೦೦ ಸೇರಿಸಿದಾಗ ಒಟ್ಟು ಲಾಭ ರೂ. ೩,೩೬,೦೦೦ ದಾಟುತ್ತದೆ ಎಂದು ಸವಿಸ್ತಾರವಾಗಿ ಲೆಕ್ಕಸಮೇತ ವಿವರಿಸುತ್ತಾರೆ.

ಕಬ್ಬು ನುರಿಸುವ ಯಂತ್ರ: ಕೃಷಿ ಇಲಾಖೆಯು ೨೦೧೪-೧೫ ನೇ ಸಾಲಿನ ಕೃಷಿ ಸಂಸ್ಕರಣೆ ಯೋಜನೆ ಅಡಿ ಪರಿಶಿಷ್ಟ ಪಂಗಡದವರಿಗೆ ಶೇ. ೯೦ ರ ಸಹಾಯಧನದಲ್ಲಿ ಈ ಕಬ್ಬು ನುರಿಸುವ ಯಂತ್ರವನ್ನು ಪೂರೈಸಿದ್ದಾರೆ. ಇದಕ್ಕೆ ಕೇವಲ ರೂ. ೩,೨೦೦ ಗಳನ್ನು ಭರಿಸಿ ಪಡೆದಿದ್ದನ್ನು ಧನ್ಯತಾ ಭಾವನೆಗಳಿಂದ ಶ್ರೀ ಚಿದಾನಂದ ಫಕ್ಟೇರಪ್ಪ ಮೇತ್ರಿ ಅವರು ಕೃಷಿ ಇಲಾಖೆಯನ್ನು ಸದಾಸ್ಮರಿಸುತ್ತಾರೆ. ಈ ಯಂತ್ರವು ಎರಡು ರೋಲರಗಳನ್ನು ಹೊಂದಿದ್ದು, ೨ ಅಶ್ವಶಕ್ತಿ ಯಂತ್ರದಿಂದ, ಒಂದೇ ಸಮಯಕ್ಕೆ ಎರಡರಿಂದ ಮೂರು ಕಬ್ಬಿನ ಗಳವನ್ನು ನುರಿಸುವ ಸಾಮರ್ಥ್ಯ ಹೊಂದಿದೆ. ವಿದ್ಯುತ್ ಸಂಪರ್ಕದ ಕೊರತೆಯಿಂದಾಗಿ, ಶ್ರೀ ಚಿದಾನಂದ ಫಕ್ಟೇರಪ್ಪ ಮೇತ್ರಿ ಅವರ ಈ ಯಂತ್ರಕ್ಕೆ ೧/೨ ಅಶ್ವಶಕ್ತಿಯ ಸಾಮರ್ಥ್ಯದ ಮೋಟರ್ ಜೋಡಿಸಿಕೊಂಡಿದ್ದು, ಪ್ರತಿ ದಿನಕ್ಕೆ ೨ ಲೀಟರ್ ಡೀಸೆಲ್ ಅಥವಾ ಪೆಟ್ರೋಲ್ ಬಳಸಿ ಕಬ್ಬು ನುರಿಸುತ್ತಾರೆ. ಒಬ್ಬ ವ್ಯಕ್ತಿ ಇಡಿ ದಿವಸಕ್ಕೆ ೫೦-೬೦ ಕಬ್ಬಿನ ಗಳ ನುರಿಸಿ ೧೨೦ ಗ್ಲಾಸ್ (ಅಂದಾಜು ೪೦ ಲೀಟರ್) ಕಬ್ಬಿನ ಹಾಲನ್ನು ಪಡೆದು, ಐಸ್ ಸೇರಿಸದೆ, ಕೇವಲ ಅಲ್ಪ ಪ್ರಮಾಣದ ಶುಂಠಿ ಹಾಗೂ ನಿಂಬೆ ಹಣ್ಣಿನ ರಸ ಸೇರಿಸಿ ಮಾರುತ್ತಿರುವುದರಿಂದ ಹೆಚ್ಚು ಪ್ರಚಾರ ಸಿಕ್ಕಿದೆ. ಮುಂದಿನ ದಿವಸಗಳಲ್ಲಿ ಸಾವಯವ ಬೆಲ್ಲ ತಯಾರಿಕೆಗೆ ಚಿಂತನೆ ಮಾಡುತ್ತಿದ್ದಾರೆ.

ಹೆಚ್ಚಿನ ಮಾಹಿತಿಗಾಗಿ ಶ್ರೀ ಚಿದಾನಂದ ಫಕ್ಟೇರಪ್ಪ ಮೇತ್ರಿ ಅವರನ್ನು ದೂರವಾಣಿ ಸಂಖ್ಯೆ: ೭೮೨೯೭೧೭೩೪೭ ಮುಖಾಂತರ ಸಂಪರ್ಕಿಸಬಹುದು. ಕೃಷಿ ಸಂಸ್ಕರಣೆ ಯಂತ್ರಗಳ ಬೇಡಿಕೆಗೆ ಕೃಷಿ ಅಧಿಕಾರಿ, ರೈತ ಸಂಪರ್ಕ ಕೇಂದ್ರ, ಹಳಿಯಾಳ ಇವರನ್ನು ನೇರವಾಗಿ ಸಂಪರ್ಕಿಸಬಹುದು.

ಕಿವಿಮಾತು: ಪಶುಗಳ ಕೊಂಬು ಬಿಸಿಲಿನ ಬೇಗೆಯಿಂದ ಕಾಯ್ದು ತೊಂದರೆ ಮಾಡುತ್ತಿದ್ದರೆ, ಕೊಂಬನ್ನು ತಂಪು ಮಾಡಲು ಬುಡಕ್ಕೆ ಔಡಲ ಎಣ್ಣೆಯನ್ನು ಹಚ್ಚುವ ರೂಢಿಯು ಪ್ರಯೋಜನಕಾರಿ ಎಂದು ಕಂಡುಬಂದಿದೆ. ಸಣ್ಣ ಪ್ರಮಾಣದಲ್ಲಿ ಎಣ್ಣೆಯನ್ನು ಪಶುಗಳಲ್ಲೂ ಕೂಡಾ ಜುಲಾಬಿನಂತೆ (ಮಲಬದ್ಧತೆ ಇರುವಾಗ) ಪಶುವೈದ್ಯರ ಸಲಹೆಯಂತೆ ಬಳಸುವುದು ಪರಿಣಾಮಕಾರಿ. ಕರು ಹಾಕುವಾಗ ಗರ್ಭಕೋಶದಲ್ಲಿನ ಸ್ರಾವ ಕಡಿಮೆಯಿದ್ದು ಒಣಗಿದಂತಾಗಿದ್ದರೆ, ಕರು ಹೊರತೆಗೆಯುವಾಗ ಔಡಲ ಎಣ್ಣೆಯನ್ನು ಕೂಡಾ ಯೋನಿ ಭಾಗಕ್ಕೆ ತಜ್ಞರ ಮಾರ್ಗದರ್ಶನದಲ್ಲಿ ಬಳಸಬಹುದು.

- ಸಂಗ್ರಹ